

Il-Midghi

Għax tghid! Kif t'gi, kultant!

Kont ġej lura minn Hall * * * fejn kienu ngabru eluf ta' nies, biex iqimu 'l Alla l-imbiererek, u jisimghu qassis jitkellem bl-ikbar heġġa, kontra l-mishuta għada tad-dagħa.

K enu ngabru f'dak in-nhar, fil-misraħ ta' dar-rahall, kbarat u mexxejja tal-poplu u nies ohra magħrufa; u l-kotra kienet ferhet għaliex intqal li l-Gvern, biex ighin fil-qirda ta' din id-drawwa kerha, kien għadda ligi li taħtha, min jiġi mixli li semma l-isem t'Alla fil-batal, jehel kemxa flus, jew ma nafx kemm habs.

U'uh l-irġiel li kell; ma' dwari ma kenux u'uh in-nies hżiena jew il-midghajja. Madankollu l-bixra u l-harsa tal-bieċa l-kbira fosthom kienet dik ta' min hu hieni bih innifsu għax f'ghomru qatt biss ma qal 'ahraq dinek'.

Xhin argajt lura lejn dari u qrobt lejn it-triq t'egħi, smajt hafna ghajjat tat-tfal u dahk tal-kbar. Bsart x'kien! Marjanu x-xih, kienu regghu għamlu għalih it-tfal, kien żarrat xi tnejn hoxnin u kienu ġibulu l-pulizija.

Jien u għaddej minn hdejn ir-remissa tiegħu kien għadu kemm warrab kuntistabbli, wara li kien harrku fuq id-dagħa.

Marjanu kien għadu f'bieb ir-remissa — imbaqbaq — jil-menta, jitmashan u jzekzek; jagħt b'idu l-wahda fl-ajru u jishet kemm tfal fha Malta; u qabilhom it-tfal tal-ġirien tagħna. Minn wara l-kantun'era tad dar tiegħi kien għadu jinstema' lehen l-iżjed wiehed mishut fosthom ighajjat b'idu ma' halqu: "Ara Marjanu, l-qammiel!..."

— "Dan mhux sewwa! Din mhix ligi", qali x'hin waqaft u saqsejtu x'kien ġralu. Jien ma nimbex lil hadd; ma nkellem lil hadd... Dal-hafna wlied il-forka ma jistghux jarawni li ma jgarawnix bil-ġebel. U jekk niżbalja b'wahda b'ss, iharrkuni... Mhux sewwa. Marjanu ma kienx xurban f'dak il-waqt; u d-demgħa li ġelbnet ma' haddejh nisthajjel li kienet karba mdejja, hierġa minn qiegh qalbu. "Lanqas ili ġimgha li sibt bi'ċċa xogħol, haqq hlas il-kera u haqq bi'ċċa hobż hażina. Jekk nehel imqar hmistax, nitlef il-qaleb u l-gbejna!"

U ssokta jgerger, jimsaħ għajnejh u jdur mar-remissa.

Qabel hallejtu, għajnejja marru fuq kwadru qadim, wahdani, bi xbieha fih tas-Salvatur, w'eqaf fuq xkaffa ma' hajt. b'lampa taż-żejt tixgħel quddiemu. Deherli li f'dak il-waqt fomm Ġesù kien qed jitbissew. Tafux xbieha kif tidher mita għorfa tkun bejn fid-dlam u fid-dawl?.....

Xhin dhalt id-dar u dendilt il-kappell u harist lejja nnifsu fuq bi'ċċa mera ma' hajt, sibt li jien ukoll fuq fomm kelli l-fdal ta' tbissima.

Gużè Ellul Mercer